

“మధురమైన పిల్లలారా - ఇది మీ అత్యంత అమూల్యమైన జన్మ. ఈ జన్మలోనే మీరు మనుష్యుల నుండి దేవతలుగా కావడానికి, పావనముగా అయ్యే పురుషార్థము చేయాలి”

ప్రశ్న:- ఈశ్వరీయ సంతానమనబడే పిల్లల ముఖ్య ధారణ ఏమిటి?

సమా :- వారు పరస్పరములో చాలా చాలా క్షీరఖండమై(పాలు, పంచదార వలె) నడుచుకుంటారు. ఉప్పనీరుగా ఎప్పుడూ కారు. దేహభిమాన మనుష్యులు ఉల్టా - సుల్టాగా(వ్యతిరేకముగా) మాట్లాడుతూ, పోట్లాడుకుంటూ, జగడాలడుకుంటూ ఉంటారు. పిల్లలైన మీలో ఈ అలవాటు ఉండరాదు. ఇక్కడ మీరు దైవ గుణాలను ధారణ చేయాలి, కర్మాతీత స్థితిని పొందుకోవాలి.

ఓంశాంతి. మొట్టమొదట తండ్రి పిల్లలకు చెప్తున్నారు - ఆత్మాభిమాని భవ! మిమ్ములను మీరు ఆత్మగా భావించండి. భగవద్భీత మొదలైన వాటిలో ఏమున్నా అవన్నీ భక్తిమార్గములోని శాస్త్రాలు. తండ్రి చెప్తున్నారు - నేను జ్ఞానసాగరుడను. పిల్లలైన మీకు జ్ఞానమును వినిపిస్తాను. తండ్రి ఏ జ్ఞానమును వినిపిస్తారు? సృష్టి అంటే డ్రామా ఆదిమధ్యాంతముల జ్ఞానమును వినిపిస్తారు. ఇది చదువు. చరిత్ర - భూగోళములున్నాయి కదా. భక్తిమార్గములో ఎవ్వరూ చరిత్ర - భూగోళములు చదవరు. వాటి పేరే ఉండదు. సాధుసన్యాసులు మొదలైనవారు కూర్చోని శాస్త్రాలు చదువుతారు. ఈ తండ్రి ఏ శాస్త్రాలను చదివి వినిపించరు. మిమ్ములను ఈ చదువు ద్వారా మనుష్యుల నుండి దేవతలుగా తయారు చేస్తారు. మనుష్యుల నుండి దేవతలుగా కావడానికి మీరు వస్తారు. వారు కూడా మనుష్యులే, వీరు కూడా మనుష్యులే. కాని వీరు ‘ఓ పతిత పావనా రండి’ అని తండ్రిని పిలుస్తారు. కాని దేవతలు పావనులని మీకు తెలుసు. మిగిలిన వారంతా అపవిత్ర మనుష్యులు, వారు దేవతలకు నమస్కరిస్తారు. వారిని పావనమని, స్వయాన్ని పతితమని భావిస్తారు. కాని దేవతలు పావనముగా ఎలా అయ్యారో ఎవరు తయారుచేశారో మనుష్యమాత్రులెవ్వరికీ తెలియదు. కనుక తండ్రి చెప్తున్నారు - స్వయమును ఆత్మగా భావించి తండ్రిని స్మృతి చేయండి. ఇందులోనే శ్రమ ఉంది. దేహభిమానము ఉండరాదు. ఆత్మ అవినాశి. సంస్కారాలు కూడా ఆత్మలోనే ఉంటాయి. ఆత్మనే మంచి లేక చెడు సంస్కారాలు తీసుకెళ్తుంది. కనుకనే ఇప్పుడు తండ్రి చెప్తున్నారు - “దేహి అభిమానులుగా కండి”. తమ ఆత్మ గురించి కూడా ఎవ్వరికీ తెలియదు. రావణరాజ్యము ప్రారంభమైనప్పుడు అంధకార మార్గము ఆరంభమవుతుంది. దేహభిమానులైపోతారు.

ఇప్పుడు ముసల్తానులు అల్లా హా అని అంటారు అనగా వారు అల్లా అని అర్థం. ఇక్కడ స్వయమునే అల్లాహ్(భగవంతుడు) అని అనేస్తారు. ఇది చాలా పెద్ద తప్ప అని తండ్రి తెలియజేస్తున్నారు . మీరు ఎవరి దగ్గరకు వచ్చారో మీకు తెలుసు. ఇతని (బ్రహ్మ) వద్దకు కాదు. నేను ఇతనిలో ప్రవేశించాను. ఇది వీరి అనేక జన్మల అంతిమ పతిత జన్మ. అనేక జన్మలంటే ఏమి ? అర్ధకల్పము పవిత్ర జన్మలు. అర్ధకల్పము పతిత జన్మలు అని తెలిపించినారు. కావున ఇతను కూడా పతితమైపోయాడు. ఈ బ్రహ్మ తనను తాను ఈశ్వరుడు లేక దేవత అని చెప్పడు. మనుష్యులు ప్రజాపిత బ్రహ్మ దేవత అని భావిస్తారు. అందుకే బ్రహ్మ దేవతాయ నమ: అని అంటారు. తండ్రి చెప్తారు - పతితముగా ఉన్న బ్రహ్మ అనేక జన్మల అంత్యములో మరలా పావనమై

దేవతగా అవుతాడు. మీరు బి.కెలు, మీరు కూడా బ్రాహ్మణులే. ఈ బ్రహ్మ కూడా బ్రాహ్మణుడే. ఇతనిని దేవత అని ఎవరంటున్నారు ? బ్రహ్మను బ్రాహ్మణుడని అంటారు, దేవత అని అనరు. బ్రహ్మ పవిత్రమైనా అతడిని దేవత అని అనరు. విష్ణువు(లక్ష్మీ-నారాయణ)గా కానంత వరకు దేవత అని అనరు. మీరు బ్రాహ్మణ-బ్రాహ్మణీలు. మిమ్ములను మొట్టమొదట శూద్రుల నుండి బ్రాహ్మణులుగా, బ్రాహ్మణుల నుండి దేవతలుగా చేస్తాను. ఇది మీ అమూల్యమైన వజ్ర తుల్య జీవితము. భలే కర్మభోగముండనే ఉంటుంది. ఇప్పుడు తండ్రి చెప్తున్నారు - స్వయమును ఆత్మగా భావించి తండ్రినైన నన్ను పృతి చేస్తూ ఉండండి. ఈ అభ్యాసమైనప్పుడే వికర్మలు వినాశనమౌతాయి. దేహధారిగా భావిస్తే వికర్మలు వినాశనము కావు. ఆత్మ బ్రాహ్మణుడు కాదు. శరీరముతో ఉన్నప్పుడే బ్రాహ్మణులుగా, మరలా దేవతలుగా..... శూద్రులుగా తయారవుతుంది. ఇప్పుడు తండ్రిని పృతి చేసే శ్రమ ఉంది. దీనిని సహజ యోగము అని కూడా అంటారు. అత్యంత సహజమైనదని తండ్రి చెప్తున్నారు. కొందరికి చాలా కష్టమని కూడా అనిపిస్తుంది. అనుక్షణము దేహాభిమాన వశులై తండ్రిని మర్చిపోతారు. ఆత్మాభిమానులుగా కావడానికి సమయము పడుతుంది కదా. ఇప్పుడే మీరు ఏకరసులై, తండ్రి పృతి స్థిరముగా ఉండిపోవడము సాధ్యము కాదు. కర్మాతీత స్థితిని పొందుతే తరువాత శరీరము కూడా ఉండదు. పవిత్రాత్మ తేలికై సులభముగా శరీరమును వదిలేస్తుంది. పవిత్రాత్మతో అపవిత్ర శరీరము ఉండదు. అలాగని ఈ దాదా తీరాన్ని చేరిపోయాడని కాదు. ఇతడు కూడా - పృతి చేయడము చాలా కష్టమని చెప్తాడు. దేహాభిమాన వశులైతే ఉల్లా - సుల్లా మాట్లాడడం, పోట్లాడడం, జగడాలు మొదలైనవి చేస్తారు. ఆత్మలమైన మనమంతా సోదరులము (భాయి - భాయి). అప్పుడు ఆత్మకు ఏమీ జరగదు. దేహాభిమానముతోనే గొడవలు చేస్తారు. ఇప్పుడు పిల్లలైన మీరు ఆత్మాభిమానులుగా అవ్వాలి. దేవతల వలె మీరు కూడా పరస్పరము చాలా క్షీరఖండము వలె ఉండాలి. ఉప్పనీరుగా ఎప్పుడూ కారాదు. దేహాభిమాన వశులైన మనుష్యులు ఉల్లా - సుల్లా మాట్లాడ్తారు, జగడాలాడ్తారు. పిల్లలైన మీలో ఈ అలవాటు ఉండరాదు. ఇక్కడ మీరు దేవతలుగా అగుటకు దైవగుణాలను ధారణ చేయాలి. కర్మాతీత స్థితిని పొందాలి. ఈ శరీరము, ప్రపంచము పాతది, తమోప్రధానముగా ఉందని మీకు తెలుసు. పాత వస్తువుల పై, పాత సంబంధాల పై అసహ్యము కలగాలి. దేహాభిమాన విషయాలను వదిలేసి స్వయమును ఆత్మగా భావించి తండ్రిని పృతి చేస్తే పాపాలు నాశనమవుతాయి. చాలా మంది పిల్లలు పృతిలో ఫెయిల్ అవుతారు. జ్ఞానాన్ని తెలిపించడములో చాలా తీవ్రముగా ఉంటారు కాని పృతి చేయు శ్రమ చాలా పెద్దది. చాలా పెద్ద పరీక్ష అర్థకల్పము భక్తి చేసిన పాత భక్తులు మాత్రమే అర్థము చేసుకుంటారు. భక్తిలో వెనుక వచ్చినవారు అంతగా అర్థము చేసుకోలేరు.

తండ్రి ఈ శరీరములో కూర్చొని చెప్తున్నారు - నేను ప్రతి 5 వేల సంవత్సరాల తర్వాత వస్తాను. డ్రామాలో నా పాత్ర ఉంది, కల్పములో ఒక్కసారి మాత్రమే వస్తాను. ఇది అదే సంగమయుగము. యుద్ధము కూడా ఎదురుగా నిలిచి ఉంది. ఇది 5 వేల సంవత్సరాల డ్రామా. కలియుగ ఆయువు ఇంకా 40 వేల సంవత్సరాలుంటే ఏమవుతుందో తెలియదు. భగవంతుడు దిగి వచ్చినా, మేము శాస్త్రమార్గాన్ని వదలమని వారు అంటారు. 40 వేల సంవత్సరాల తరువాత ఏ భగవంతుడు వస్తారో తెలియదు. కొంతమంది కృష్ణ భగవానుడు వస్తారని భావిస్తారు. కొంత కాలము జరుగుతే, మీ పేరు ప్రసిద్ధమైపోతుంది. కాని ఆ స్థితి

(పరిపక్వ) కూడా ఉండాలి. పరస్పరములో చాలా - చాలా ప్రీతిగా ఉండాలి. మీరు ఈశ్వరీయ సంతానము కదా. ఈశ్వరీయ సేవాధారులనబడతారు. మీరు పతిత భారతదేశమును పావనముగా చేయడానికి తండ్రికి సహయోగులమని చెప్తారు. కల్వకల్వము మేము ఆత్మాభిమానులై, మీ శ్రీమతానుసారము యోగబలముతో మా వికర్మలను వినాశనము చేసుకుంటాము అని అంటారు. యోగబలము, సైలెన్స్(SILENCE/శాంతి)బలము. సైలెన్స్ బలానికి, సైన్సు బలానికి రాత్రికి పగలుకున్నంత తేడా ఉంది. పోను పోను మీకు చాలా సాక్షాత్కారాలు అవుతాయి. ప్రారంభములో అనేకమంది సాక్షాత్కారాలు చేసుకునే పాత్ర చేశారు కాని నేడు వారు లేనే లేరు. మాయ మింగేసింది. యోగములో ఉండకపోతే మాయ తినేస్తుంది. భగవంతుడు మిమ్ములను చదివిస్తున్నారని పిల్లలు తెలుసుకున్నప్పుడు నియమానుసారముగా చదవాలి కదా లేకుంటే చాలా చాలా కనిష్ట పదవిని పొందుతారు. శిక్షలు కూడా చాలా అనుభవిస్తారు. జన్మ-జన్మల పాపిని అని కూడా పొడతారు కదా. అక్కడ సత్యయుగములో రావణ రాజ్యమే ఉండదు. మరి వికారాల పేరు ఎలా ఉంటుంది ? అది సంపూర్ణ నిర్వికార రాజ్యము. అది రామరాజ్యము, ఇది రావణరాజ్యము. ఈ సమయములో అందరూ తమోప్రధానముగా ఉన్నారు. ప్రతి ఒక్కరు తమ స్థితిని పరిశీలించుకోవాలి. మేము ఎంత సమయము బాబా పృథిలో ఉండగలము ? దైవీగుణాలను ఎంతవరకు ధారణ చేశాము ? ముఖ్యముగా మా ఆంతరికములో ఏ అవగుణము లేదు కదా ? మా ఆహార పానీయాలు ఎలా ఉన్నాయి ? పూర్తి రోజులో వ్యర్థము లేక అసత్య మాటలు పలుకలేదు కదా? అని పరిశీలించుకోవాలి. శరీర నిర్వహణ కొరకు అసత్యము మొదలైనవి చెప్పవలసివస్తుందని అంటారు. పాపము నశించనీ అని దానము కొరకు కొంతభాగము తీస్తారు కదా. మంచి కర్మలు చేస్తే దాని ఫలితము కూడా లభిస్తుంది. ఎవరైనా ఆసుపత్రులు కట్టిస్తే వచ్చే జన్మలో మంచి ఆరోగ్యము సమకూరుతుంది. కళాశాలలు కట్టిస్తే బాగా చదువుకుంటారు. కాని పాపానికి ప్రాయశ్చిత్తము చేసుకున్నారా? దాని కొరకు గంగా స్నానము చేయుటకు వెళ్తారు. ధనము దానము చేస్తే తర్వాతి జన్మలో దాని ఫలితము లభిస్తుంది. ఇందులో పాపము నశించే ప్రస్తావనే ఉండదు. అది ఈశ్వరార్థముగా ఇచ్చి పుచ్చుకోవడమవుతుంది. ఈశ్వరార్థముగా ఇచ్చి అల్పకాలానికి ఈశ్వరుని నుండి ప్రతిఫలమును పొందుతారు. ఇక్కడ మీరు పావనముగా అవ్వాలి. అందుకు బాబా పృథి తప్ప వేరే ఉపాయమే లేదు. పావనులు, పతిత ప్రపంచములో ఉండరు. వారు పరోక్షముగా, ఈశ్వరార్థము చేస్తారు. ఇప్పుడు ఈశ్వరుడు చెప్తున్నారు - నేను సన్నుఖములో మిమ్ములను పావనముగా చేయడానికే వచ్చాను. నేను దాతను. నాకు మీరిస్తే మీకు ఫలితము నేను ఇస్తాను. ఆ ధనాన్ని నా వద్ద పెట్టుకోను. పిల్లలైన మీ కొరకే భవనాలు మొదలైనవి తయారుచేస్తారు. సన్యాసులు తమ కొరకు పెద్ద - పెద్ద మహళ్ళు మొదలైనవి నిర్మించుకుంటారు. ఇక్కడ శివబాబా తమ కొరకు ఏమియు తయారు చేసుకోరు. 21 జన్మలకు నూతన ప్రపంచములో దీని ప్రతిఫలము లభిస్తుందని అంటారు ఎందుకంటే మీరు సన్నుఖములో ఇచ్చి తీసుకుంటున్నారు. మీరిచ్చే ధనమంతా మీ కొరకే ఉపయోగించబడుతుంది. భక్తిమార్గములో కూడా నేను దాతనే, ఇక్కడ కూడా నేను దాతనే. అది పరోక్షము, ఇది ప్రత్యక్షము. మీ వద్ద ఏముంటే దానితో సేవాకేంద్రము తెరవండిని బాబా చెప్తారు. ఇతరుల కళ్యాణము చేయండి. నేను కూడా సెంటరు తెరుస్తాను కదా. పిల్లలిచ్చిన దానితో పిల్లలకే సహాయము చేస్తాను. ధనము నాతో తీసుకెళ్ళను.

నేను వచ్చి ఇతనిలో ప్రవేశించి ఇతని ద్వారా కర్తవ్యము చేయిస్తాను. నేను స్వర్గములోకి రాను. ఇదంతా మీ కొరకే. నేను అభోక్తను. ఏమియూ స్వీకరించను, పాదాలు పట్టుకోమని కూడా చెప్పను. నేను మీకు విధేయుడైన సేవకుడను (MOST OBEDIENT SERVANT మోస్ట్ ఓబీడియంట్ సర్వంట్). వారే తల్లి - తండ్రి..... సర్వస్వమని పిల్లలకు తెలుసు. అది కూడా నిరాకార తండ్రిని. ఏ గురువును కూడా త్వమేవ మాతశ్చ పిత అని అనరు. గురువును గురువు అని, టీచరును టీచరని అంటారు. వీరిని తల్లి - తండ్రి అని అంటారు. కల్వ-కల్వము ఒక్కసారి మాత్రమే వస్తానని తండ్రి చెప్పున్నారు. మీరు 12 నెలల తరువాత జయంతిని జరుపుకుంటారు. కాని శివబాబా ఎప్పుడు వచ్చారో, ఏమి చేశారో ఎవ్వరికీ తెలియదు. బ్రహ్మ, విష్ణు, శంకరుల కర్తవ్యము గురించి కూడా తెలియదు. ఎందుకంటే శివుని చిత్రమును ఎగరొట్టేశారు. వాస్తవానికి శివబాబా చేసి చేయించేవారు (కరన్ కరావన్ హోర్). బ్రహ్మ ద్వారా చేయిస్తారు. వారు ఎలా ప్రవేశించి చేసి చూపిస్తారో పిల్లలైన మీకు తెలుసు. మీరు కూడా అలాగే చేయండిని చెప్తారు. ఒకటి బాగా చదువుకోండి, బాబాను స్మృతి చేయండి. ధైర్యగుణాలను ధారణ చేయండి. వీరి ఆత్మ కూడా నేను బాబాను స్మృతి చేస్తానని చెప్పింది. బాబా జతలో ఉన్నట్లే మనము నూతన ప్రపంచానికి యజమానులవుతామని మీకు తెలుసు. కావున నడవడికలు, ఆహార-పానీయాలన్నీ పరివర్తనవ్వాలి. వికారాలను వదిలేయాలి. తప్పక సంస్కరింపబడాలి. ఎంతెంత సంస్కరింపబడుతూ శరీరమును వదులుతారో అంత శ్రేష్ఠ కులములో జన్మిస్తారు. కులాలు కూడా నెంబరువారుగా ఉంటాయి. ఇక్కడ కూడా కొన్ని చాలా మంచి మంచి కులాలు ఉంటాయి. 4-5 అన్నదమ్ములు కలసి జీవిస్తూ కూడా ఎటువంటి జగడాలుండవు. మృత్యువు కబళించలేని అమరలోకానికి వెళ్తామని పిల్లలైన మీకిప్పుడు తెలుసు. భయపడే మాట లేదు. ఇక్కడ రోజు రోజుకు భయము పెరుగుతూ పోతుంది. వెలుపలకు కూడా రాలేరు. ఈ చదువు కోటిలో కొంతమంది మాత్రమే చదువుకుంటారని మీకు తెలుసు. కొందరు బాగా అర్థము చేసుకుంటారు, చాలా బాగుందని కూడా వ్రాస్తారు. అటువంటి పిల్లలు కూడా తప్పక వస్తారు. రాజధాని స్థాపన కావాలి కదా, ఇక కొద్ది సమయము మాత్రమే మిగిలి ఉంది.

స్మృతియాత్రలో తీవ్రమైన వేగముతో పరుగులు తీసే పురుషార్థి పిల్లలను చూసి తండ్రి చాలా మహిమ చేస్తారు. ముఖ్యమైనది స్మృతి. దీని ద్వారానే పాత లెక్కా-చారాలన్నీ సమాప్తమైపోతాయి. కొంతమంది పిల్లలు - బాబా! మేము ప్రతి రోజు ఇన్ని గంటలు స్మృతి చేస్తామని వ్రాస్తారు. వీరు చాలా గొప్ప పురుషార్థులని బాబా కూడా అనుకుంటారు. పురుషార్థమేమో చేయాలి కదా. కనుకనే బాబా చెప్పున్నారు - పరస్పరములో ఎప్పుడూ పోట్లాడుకోరాదు. ఇది జంతువులు చేసే పని. పోట్లాడుకోవడము అంటే దేహభిమానము. తండ్రి పేరును చెడిపేస్తారు. తండ్రిని గురించే సద్గురువు నిందకులకు స్వర్గములో స్థానము లేదని చెప్తారు (సద్గురు కే నిందక్ తోర్ నా పాయే.....). కాని సాధువులు ఈ వాక్యమును తమకు అన్వయించుకున్నారు. కనుక వారు ఎక్కడ శివస్మారో అని మాత్రం భయపడుతుంటారు. మనము మనుష్యుల నుండి దేవతలుగా అవుతున్నామని మీకు తెలుసు. సత్య-సత్యమైన అమరకథను వింటున్నారు. శ్రీ లక్ష్మీనారాయణుల పదవి పొందేందుకు ఈ పాఠశాలకు వస్తున్నామని మీరు చెప్తారు. ఇలా ఇంకెక్కడా చెప్పరు. ఇప్పుడు మీరు మీ ఇంటికి వెళ్తారు. ఇందులో స్మృతి చేయు పురుషార్థమే ముఖ్యమైనది. అర్థకల్పము స్మృతియే చేయలేదు.

ఇప్పడు ఈ ఒక్క జన్మలోనే స్మృతి చేయాలి. ఇదే శ్రమ. స్మృతి చేయాలి, దైవీ గుణాలను ధారణ చేయాలి. ఏదైనా పాపకర్మ చేస్తే 100 రెట్లు శిక్ష పడుతుంది. పురుషార్థము చేయాలి. తమ ఉన్నతి చేసుకోవాలి. ఆత్మనే శరీరము ద్వారా చదువుకొని బ్యాలిస్టరు లేక సర్జన్ మొదలైనవారిగా అవుతుంది కదా. ఈ లక్ష్యానారాయణుల పదవి చాలా శ్రేష్ఠమైనది కదా. పోను పోను మీకు అనేక సాక్షాత్కారాలు అవుతాయి. మీరు సర్వోత్తమ బ్రాహ్మణ కులభూషణులు, స్వదర్శన చక్రధారులు. కల్ప క్రితము కూడా మీకు ఈ జ్ఞానము వినిపించాను. ఇప్పడు మరలా వినిపిస్తున్నాను. మీరు విని పదవిని పొందుతారు. తర్వాత ఈ జ్ఞానము ప్రాయః లోపమైపోతుంది. ఇక ఈ శాస్త్రాలన్నీ భక్తి మార్గమునకు చెందినవి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. మీలో మీరు -“ నేను బాబా స్మృతిలో ఎంత సమయము ఉంటున్నాను? దైవీ గుణాలను ఎంతవరకు ధారణ చేశాను? నాలో ఏ అవగుణము లేదు కదా? నా ఆహార వ్యవహారాలు, నడవడికలు శ్రేష్ఠముగా ఉన్నాయా? వ్యర్థ మాటలు మాట్లాడలేదు కదా? అసత్యము పలుకలేదు కదా? ” అని పరిశీలించుకోవాలి.
2. స్మృతి చార్టును పెంచుకునే అభ్యాసము చేయాలి - ఆత్మలమైన మనమంతా సోదరులము. దేహభిమానము నుండి దూరముగా ఉండాలి. మీ ఏకరస స్థితిని తయారు చేసుకునేందుకు సమయమును కేటాయించాలి.

వరదానము :- “విజయము నాదే” అను నషాద్ ద్వారా సదా హర్షితముగా ఉండు సర్వ

ఆకర్షణలనుండి ముక్తి భవ”

విజయి రత్నాల జ్ఞాపక చిహ్నము - తండ్రి కంఠహారము. ఈ హారము ఇప్పటికీ పూజింపబడుతూ ఉంది. “కనుక సదా నేను బాబా కంఠహారములోని విజయి రత్నమును, నేను విశ్వ యజమానికి పుత్రుడను” అను నషా ఉండాలి. నాకు లభించినంత మరెవ్వరికీ లభించదు అనే నషా మరియు ఖుషీ స్థిరంగా ఉంటే ఏ విధమైన ఆకర్షణలకూ లొంగరు, అతీతంగా ఉంటారు. ఎవరైతే సదా విజయులుగా ఉంటారో వారు సదా హర్షితంగా ఉంటారు. ఒక్క తండ్రి స్మృతి అనే ఆకర్షణలో ఆకర్షితులుగా ఉంటారు.

స్లోగన్ :- “ ఒక్కరి స్మృతిలోనే తమను తాము మర్చిపోవుటే ఏకాంతవాసులుగా అగుట.”